

ஸ்ரீ:

ஸ்ரீமதே நிகமாந்தமஹாதேஸிகாய நம:

ஸ்ரீமாந் வேங்கடநாதார்ய: கவிதார்க்கிககேஸரீ |

வேதாந்தாசார்யவர்யோ மே ஸந்நிதத்தாம் ஸதா ஹ்ருதி ||

ஸ்ரீபவிஷ்யோத்தரபுராணே ஸ்ரீக்ருஷ்ணயுதிஷ்டிரஸம்வாதே

|| ஸ்ரீஸாலிக்ராமஸ்தோத்ரம் ||

This document has been prepared by*

Sunder Kidambi

with the blessings of

ஸ்ரீ ரங்கராமாநுஜ மஹாதேஸிகன்

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans and the iitmtam font.

ஸ்ரீ:
ஸ்ரீமதே ராமாநுஜாய நம:

॥ ஸ்ரீஸாலிக்ராமஸ்தோத்ரம் ॥

அஸ்ய ஸ்ரீஸாலிக்ராமஸ்தோத்ரமந்த்ரஸ்ய ஸ்ரீபகவாந் ருஷி:
நாராயணோ தேவதா, அநுஷ்டுப் சந்த:
ஸ்ரீஸாலிக்ராமஸ்தோத்ரமந்த்ர ஜபே விநியோக:
॥

யுதிஷ்டிர உவாச

ஸ்ரீதேவதேவ தேவேஸ தேவதார்ச்சநமுத்தமம் ।
தத்ஸர்வம் ஸ்ரோதுமிச்சாமி ப்ரூஹி மே புருஷோத்தம ॥ 1 ॥

ஸ்ரீபகவாநுவாச

கண்டக்யாம் சோத்தரே தீரே கிரிராஜஸ்ய தக்ஷிணே ।
தஸயோஜநவிஸ்தீர்ணா மஹாக்ஷேத்ர வஸுந்தரா ॥ 2 ॥

ஸாலிக்ராமோ பவேத்தேவோ தேவீ த்வாராவதீ பவேத் ।
உபயோஸ்ஸங்கமோ யத்ர முக்திஸ்தத்ர ந ஸம்ஸய: ॥ 3 ॥

ஸாலிக்ராமஸிலா யத்ர யத்ர த்வாராவதீ ஸிலா ।
உபயோஸ்ஸங்கமோ யத்ர முக்திஸ்தத்ர ந ஸம்ஸய: ॥ 4 ॥

ஆஜந்மக்ருத பாபாநாம் ப்ராயஸ்சித்தம் ய இச்சதி ।
ஸாலிக்ராமஸிலாவாரி பாபஹாரி நமோஸ்து தே ॥ 5 ॥

அகாலம்ருத்யுஹரணம் ஸர்வவ்யாதிவிநாஸநம் ।
விஷ்ணோ: பாதோதகம் பீத்வா ஸிரஸா தாரயாம்யஹம் ॥ 6 ॥

ஸங்கமத்யே ஸ்திதம் தோயம் ப்ராமிதம் கேஸவோபரி ।
அங்கலக்நம் மநுஷ்யாணாம் ப்ரஹ்மஹத்யாதிகம் தஹேத் ॥ 7 ॥

ஸநாநோதகம் பிபேந்நித்யம் சக்ராங்கித ஸிலோத்பவம் ।
ப்ரக்ஷால்ய இதி தத்தோயம் ப்ரஹ்மஹத்யாம் வ்யபோஹதி ॥ 8 ॥

அக்நிஷ்டோமஸஹஸ்ராணி வாஜபேயஸ்தாநி ச |
ஸம்யக் பலமவாப்நோதி விஷ்ணோர்நைவேத்ய பக்ஷணாத் || 9 ||

நைவேத்யயுக்தாம் துலஸீம் ச மிஸ்ரிதாம்
விஸேஷத: பாதஜலேந விஷ்ணோ: |
யோஸநாதி நித்யம் புரதோ முராரே:
ப்ராப்நோதி யஜ்ஞாயுத கோடிபுண்யம் || 10 ||

கண்டிதா ஸ்புடிதா பிந்நா அக்நிதக்த்தாஸ்ததைவ ச |
ஸாலிக்ராமஸிலா யத்ர தத்ர தோஷோ ந வித்யதே || 11 ||

ந மந்த்ர: பூஜநம் நைவ ந தீர்த்தம் ந ச பாவநா |
ந ஸ்துதிர்நோபசாரஸ்ச ஸாலிக்ராம ஸிலார்ச்சநே || 12 ||

ப்ரஹ்மஹத்யாதிகம் பாபம் மநோவாக்காய ஸம்பவம் |
ஸீக்ரம் நஸ்யதி தத்ஸர்வம் ஸாலிக்ராம ஸிலார்ச்சநாத் || 13 ||

நாநாவர்ணமயம் சைவ நாநாபோகேந வேஷ்டிதம் |
ததா வரப்ரஸாதேந லக்ஷ்மீகாந்தம் வதாம்யஹம் || 14 ||

நாராயணோத்பவோ தேவஸ்சக்ரமத்யே ச கர்மணா |
ததா வரப்ரஸாதேந லக்ஷ்மீகாந்தம் வதாம்யஹம் || 15 ||

க்ருஷ்ணே ஸிலாதலே யத்ர ஸலக்ஷ்மம் சக்ரம் ச த்ருஸ்யதே |
ஸௌபாக்யம் ஸந்ததிம் தத்தே ஸர்வஸௌக்யம் ததாதி ச || 16 ||

வாஸுதேவஸ்ய சிஹ்நாநி த்ருஷ்ட்வா பாபை: ப்ரமுச்யதே |
ஸ்ரீதரஸ்ஸுகரே வாமே ஹரித்வர்ணஸ்து த்ருஸ்யதே || 17 ||

வாராஹ ரூபிணம் தேவம் கூர்மாங்கைரபி சிஹ்நிதம் |
கோபதம் தத்ர த்ருஸ்யேத வாராஹம் வாமநம் ததா || 18 ||

பீதவர்ணஸ்து தேவாநாம் ரக்தவர்ணம் பயாவஹம் |
நாரஸிம்ஹோ பவேத்தேவோ மோக்ஷதம் ச ப்ரகீர்த்திதிம் || 19 ||

ஸங்கசக்ரகதாஈர்மா: ஸங்கோ யத்ர ப்ரத்ருஸ்யதே |
ஸங்கவர்ணஸ்ய தேவாநாம் வாமே தேவஸ்ய லக்ஷணம் || 20 ||

தாமோதரம் ததா ஸ்தூலம் மத்யேசக்ரம் ப்ரதிஷ்டிதம் |
பூர்ணத்வாரேண ஸங்கீர்ணா பீதரேகா ச த்ருஸ்யதே || 21 ||

சத்ராகாரே பவேத்ராஜ்யம் வர்த்துலே ச மஹாஸ்ரிய: |
சபடே ச மஹாது:கம் ஸூலாக்ரே து ரணம் த்ருவம் || 22 ||

லலாடே ஸேஷபோகஸ்து ஸிரோபரி ஸுகாஞ்சநம் |
சக்ரகாஞ்சநவர்ணாநாம் வாமதேவஸ்ய லக்ஷணம் || 23 ||

வாமபார்ஸ்வே ச வை சக்ரே க்ருஷ்ணவர்ணஸ்து பிங்கலம் |
லக்ஷ்மீந்ருஸிம்ஹ தேவாநாம் ப்ருதக்வர்ணஸ்து த்ருஸ்யதே || 24 ||

லம்போஷ்டே ச தரித்ரம் ஸ்யாத்திங்கலே ஹாநிரேவ ச |
லக்நசக்ரே பவேத்வ்யாதிர்விதாரே மரணம் த்ருவம் || 25 ||

பாதோதகம் ச நிர்மால்யம் மஸ்தகே தாரயேத்ஸதா |
விஷ்ணோர்த்ருஷ்டம் பக்ஷிதவ்யம் துலஸீதலமிஸ்ரிதம் || 26 ||

கல்பகோடி ஸஹஸ்ராணி வைகுண்டே வஸதே ஸதா |
ஸாலிக்ராம ஸிலாபிந்துர்ஹத்யாகோடி விநாஸந: || 27 ||

தஸ்மாத்ஸம்பூஜயேத் த்யாத்வா பூஜிதம் சாபி ஸர்வதா |
ஸாலிக்ராமஸிலா ஸ்தோத்ரம் ய: படேச்ச த்விலோத்தம: || 28 ||

ஸ கச்சேத்பரமம் ஸ்தாநம் யத்ர லோகேஸ்வரோ ஹரி: |
ஸர்வபாப விநிர்முக்தோ விஷ்ணுலோகம் ஸ கச்சதி || 29 ||

தஸாவதாரோ தேவாநாம் ப்ருதக்வர்ணஸ்து த்ருஸ்யதே |
ஈப்ஸிதம் லபதே ராஜ்யம் விஷ்ணுபூஜாமநுக்ரமாத் || 30 ||

கோட்யோ ஹி ப்ரஹ்மஹத்யாநாமகம்யாகம்யகோடய: |
தாஸ்ஸர்வா நாஸமாயாந்தி விஷ்ணுநைவேத்ய பக்ஷணாத் || 31 ||

விஷ்ணோ: பாதோதகம் பீத்வா கோடிஜந்மாகநாஸநம் |
தஸ்மாதஷ்டகுணம் பாபம் பூமௌ பிந்துநிபாதநாத் || 32 ||

|| இதி ஸ்ரீஸாலிக்ராமஸ்தோத்ரம் ஸம்பூர்ணம் ||